

ДОПОЛНИТЕЛНИ УСЛОВИ ЗА ОСИГУРУВАЊЕ НА ИМОТОТ ВО ЈАМИТЕ НА РУДНИЦИТЕ СО ПОДЗЕМНА ЕКСПЛОАТАЦИЈА

ПРЕДМЕТ НА ОСИГУРУВАЊЕ

Член 1

(1) Предмет на осигурување, во смисла на овие Дополнителни услови за осигурување на имотот во јамите на рудниците со подземна експлоатација (во натамошниот текст: Услови), може да биде имотот што го сочинуваат подвижни и неподвижни ствари во подземни рударски јами, и тоа:

1) градежни објекти: јамски простории и објекти со соодветна потпора (подградба) од сите видови и типови чија вредност е опфатена во вредноста на јамските простории и објекти, енергетски вентилациски дупки и бунари за одводнување со челични цевки или со осигурени потпори;

2) инсталациска опрема во јамските простории и објекти: електромашинска опрема со инсталации, опрема за механизизирано вадење на супстанции, транспортни и други уреди, заштитни уреди и апарати и друга опрема;

3) работни моторни возила, шински возила (локомотиви), јамски колички (вагонотеки) и самоодни работни машини на сопствен погон во јамите;

4) потпори (подградби) од сите видови и типови;

5) резерви.

(2) Ако посебно се договори и во полисата или во друга исправа за осигурување се значи, предмет на осигурувањето може да бидат и:

1) стварите на трети лица земени на послуга и наем, заради поправка, преработка и чување;

2) стварите на работниците што се наоѓаат на местото на осигурувањето;

3) ленти, синџири и јажиња на транспортните уреди од ризикот кршење.

(3) Предмет на осигурувањето во смисла на овие Услови не можат да бидат: супстанцата и масата што се експлоатира и трајно напуштените јамски простории и објекти (стари работи).

ОСИГУРЕНИ ОПАСНОСТИ (РИЗИЦИ)

Член 2

(1) Со осигурувањето на овие Услови се дава осигурителна заштита од следните опасности (ризичи) и тоа:

1) од пожар и удар на гром, експлозија, манифестации и демонстрации, од удар од сопствено работно моторно и шинско возило и сопствени самоодни работни машини во осигурениот градежен објект;

2) од уривање -затрупување.

(2) Ако посебно се договори и плати соодветна премија, осигурителната заштита се проширува и на следните опасности(ризичи);

1) поплави и порои;

2) подземни води;

3) пробивање на вода преку таванот;

4) поплави од течен жив песок во јамата;

5) уривање -затрупување што ќе се појави како последица од горски удар;

6) ненадејно навлегување и концентрација на опасни (експлозивни, отровни и загушливи) гасови;

7) кршење на машини

(3) Осигурувањето од ризиците од ставот 2 точки 4,5, 6 и 7 од овој член може да се склучи само под следните услови;

1) поплави од течен жив песок во јамата, само ако е склучено и осигурување од поплави

и порои и подземни води;

2) уривање (затрупување) како последица од горски удар, ако е склучено и осигурување од уривање-затрупување (член 2, став 1, точка 2);

3) ненадејно навлегување и концентрација на опасни гасови ако е склучено осигурување од пожар и некои други опасности (член 2 став1,точка 1);

4) кршење на машини, само ако е склучено и осигурување од уривање-затрупување (член 2, став 1,точка 2).

ОБЕМ НА ОПАСНОСТ ОД ПОЖАР И УДАР НА ГРОМ

Член 3

(1) За пожар, во смисла на овие Услови, се смета оган настанат од било која причина, кој гори во вид на пламен и жар и со својата топлотна сила ги оштетува, уништува, односно ги заробува осигурените ствари.

(2) За пожар, во смисла на овие Услови, се смета и жариште настанато со оксидација-самозапалување (ендоген пожар) на супстанцата која се експлоатира и на јаловите придружни наслојки, под услов со анализа на јамскиот воздух (период на инкубација и индукција) да е утврден локалитетот на жариштето во јамата, чие формирање и развој со преземените мерки не можело да се спречи.

(3) Остварувањето на горенаведените опасности се докажува со решение од надлежната рударска инспекција.

(4) Во случај кога јамата или дел од јамата привремено се затвори, штетата на привремено напуштените осигурени средства се утврдува откако повторно ќе се отвори јамата или делот од јамата.

(5) Со осигурувањето од опасност од удар на гром, во смисла на овие Услови, се покриваат штети на осигурени ствари од дејството на силата или топлината од громот како и штети од удар на предметите паднати од силата на громот.

ОБЕМ НА ОПАСНОСТ ОД ЕКСПЛОЗИЈА

Член 4

(1) Експлозија во смисла на овие Услови, се смета ненадејно пројавување на сила (освен од нуклеарна експлозија), заснована на стремежот за проширување на пареата или гасовите, како и експлозија на јаглениот прав и експлозивни средства во јамата.

(2) Експлозија на садови под притисок постои кога сидовите на садот се во толкава мера искинати да настанува моментално изедначување на внатрешниот и надворешниот притисок.

(3) Со осигурувањето не се опфатени:

1) штети на предметите на осигуреникот предизвикани од минирања што се вршат во рамките на неговата дејност или во рамките на дозволената дејност на трети лица;

2) штети на машини предизвикани од експлозија во просторот за внатрешно согорување (цилиндер на моторот);

3) штети што се последица од намалување на притисокот во садот.

ОБЕМ НА ОПАСНОСТ ОД МАНИФЕСТАЦИИ И ДЕМОНСТРАЦИИ

Член 5

(1) Манифестација и демонстрација, во смисла на овие Услови, се смета организирано јавно пројавување на расположение од страна на група луѓе.

(2) Се смета дека настанал осигурен случај манифестација или демонстрација ако осигурената ствар е уништена или оштетена на било кој начин од делувањето на манифестантите односно демонстарнатите (со рушење, демолирање, кршење, палење и др.) во јамата.

ОБЕМ НА ОПАСНОСТ ОД УДАР НА СОПСТВЕНО МОТОРНО И ШИНСКО ВОЗИЛО И НА СОПСТВЕНА САМООДНА РАБОТНА МАШИНА ВО ЈАМАТА

Член 6

(1) Со осигурувањето се опфатени штети на осигурениот градежен објект што настануваат од удар на сопствено моторно и шинско возило или сопствена работна машина.

(2) Со осигурувањето се опфатени и штети на други осигурени предмети кои ќе настанат

како последица на рушење на градежен објект или делови на објектот, предизвикани со удар на моторно возило во смисла на став (1) од овој член.

ОБЕМ НА ОПАСНОСТ И УРИВАЊЕ - ЗАТРУПУВАЊЕ

Член 7

(1) Уривање- затрупување во јамските простории во смисла на овие Услови се смета ненадеен настан кој настанува како последица на голем притисок, поради кој се деформираат стенските маси, кршат нагло и попуштаат така да доаѓа до пробивање, рушење и натрупување на околниот материјал во јамските простории (така наречено непланско рушење), поради што истите се оштетуваат во толкава мера да не можат да служат за својата намена, а осигурените ствари во нив поради стискање, удири и упаѓање на околниот материјал се деформираат, оштетуваат, уништуваат или се заробуваат.

(2) Уривање- затрупување настанато како последица на нормален притисок и планско рушење на кровот и откопаниот простор во одредена фаза на работата не е покриено со осигурувањето, односно не претставува осигурен ризик уривање - затрупување во смисла на првиот став од овој член.

(3) Уривање- затрупување како последица на горски удар не е покриено со осигурувањето, освен ако не е договорено како посебен дополнителен ризик.

(4) Уривање- затрупување во јамските простории како последица на било кој друг неосигурен дополнителен ризик од членот 2, став (2) од овие Услови не е опфатен со осигурувањето.

(5) Предмет на осигурување од ризикот уривање-затрупување не можат да бидат ствари и делови од ствари ни тогаш кога нивната вредност е содржана во вредноста на осигурените ствари:

- 1) сите видови алатки кои служат за обработка на материјалот,
- 2) делови на машини кои непосредно служат за кршење и ситнење;
- 3) делови на машини кои се изложени на директно термичко влијание;
- 4) делови на машини изложени на трошење-замена;
- 5) сигурносни елементи со еднократно дејство освен катодните одводници;
- 6) експлоатационен материјал (гориво, мазиво, разладни средства, хемикалии, средства за чистење и друго).

ОБЕМ НА ОПАСНОСТ ОД ПОПЛАВА И ПОРОЈ

Член 8

(1) Поплава, во смисла на овие Услови, се смета стихиско неочекувано плавење во рударски јами од постојани води (реки, езера, мориња и др.) затоа што водата се излива од коритото или го поплавила одбрамбениот насип или браната и од надојдување на водата од вештачки езера, која се слева во јамата преку изградените отвори.

(2) Поплава се смета и неочекувано плавење на рударските јами заради нагло образување на големо количество водена маса која се слева преку постојните изградени отвори во јамата, а настанала како последица од пороен дожд и порој.

(3) Порој се смета стихиско неочекувано плавење на рударската јама со водна маса која се образува на коси терени заради силни атмосферски врнежи и се слева преку постојните изградени отвори во јамата.

(4) Со осигурувањето од поплави опфатени се само штети предизвикани на осигурените ствари за време додека поплавата трае и непосредно по повлекување на водата.

(5) Со осигурувањето не се опфатени;

- 1) штети од слегнување на почвата како последица од поплава и порој;
- 2) штети од вода која навлегува во јамските простории и објекти од реки понорници, како и од навлегување на вода преку таванот и од спуштање на површината на почвата;
- 3) штети од вода која се насобира поради прекин на струјата, прекин на работењето на пумпите без оглед на причината.

ОБЕМ НА ОПАСНОСТ ОД ПОДЗЕМНИ ВОДИ

Член 9

(1) Со осигурувањето се покриени штети од ненадејно навлегување на подземни води во

јамските простории кога при изведување на рударски работи неочекувано се најде до водоводни слоеви или се пробијат водопропустливи стени.

(2) Со осигувањето не се опфатени;

- 1) штети од слегнување на почвата што настануваат како последица од поплава и порој;
- 2) штети од вода која навлегува во јамските простории и објекти од реки, езера, мориња и др. според законот на споени садови;
- 3) штети од вода која навлегува во јамските простории и објекти од реки понорници, како и од навлегување на вода преку таванот и од спуштање на површината на почвата;
- 4) штети од вода која се насобрала заради прекин на струјата, прекин на работењето на пумпите, без оглед на причината.

ОБЕМ НА ОПАСНОСТ ОД НАВЛЕГУВАЊЕ НА ВОДА ПРЕКУ ТАВАН

Член 10

(1) Со осигурувањето се покриени штети поради ненадејно навлегување на водата преку отворот на таванот до кое е дојдено поради притисокот на водната маса.

(2) Со осигурувањето не се опфатени;

- 1) штети од вода која навлегува во јамските простории и објекти од реки, езера, мориња и др. според законот за споени садови;
- 2) штети од вода која навлегува во јамските простории и објекти од реки понорници, како и постепено навлегување на вода преку таванот и од спуштање на почвата;
- 3) штети од слегнување на почвата кое настанува како последица од поплава и порој.

ОБЕМ НА ОПАСНОСТ ОД ПОПЛАВА ОД ТЕЧЕН ЖИВ ПЕСОК

Член 11

(1) Течен песок во смисла на овие Услови, се смета песок со мошне ситно зрно заситен со вода (т.н. жив песок), со содржина од 20-40% во вода, кој се наоѓа под многу голем притисок над или под лежиштето на супстанцата.

(2) Се смета дека настанал осигурен случај од поплава од течен песок само тогаш, ако при изведувањето на рударските подземни работи и покрај строго преземени превентивни мерки (пред дупчење) ненадејно дојде до брз притисок кој предизвикува напукнување на заштитниот столб, низ чии отвори живиот песок незадржливо ги поплавува јамските простории и ги оштетува или уништува осигурените ствари.

ОБЕМ НА ОПАСНОСТ ОД УРИВАЊЕ- ЗАТРУПУВАЊЕ ПОРАДИ ГОРСКИ УДАР

Член 12

(1) Подземен горски удар, во смисла на овие Услови, се смета брза деформација на граничните површини на подземните простории, настаната како последица на брзо пропуштање на материјалот (одронување на делови од стените) од таванот и страните и на посилено истиснување на подните простории со силен тресок, воздушен потрес и удар.

(2) Се смета дека настанал осигурен случај на подземен горски удар ако настанал на длабочина поголема од 200 метри и ако со својата сила (силно кршење на стените) го разурнал работилиштето или причинил ненадејно моментално и потполно рушење на јамските простории, при што ги оштетил или уништил осигурените ствари.

ОБЕМ НА ОПАСНОСТ ОД НАВЛЕГУВАЊЕ И КОНЦЕНТРАЦИЈА НА ГАСОВИ ВО ЈАМАТА

Член 13

(1) Навлегување и концентрација на опасни гасови во јамата, во смисла на овие Услови, се смета максималната концентрација на експлозивни, отровни и загушливи гасови во воздушната струја во јамските простории во кои со примена на посебни заштитни мерки неможе да се изведуваат било какви рударски подземни работи.

(2) Се смета дека настанал осигурен случај на навлегување и концентрација на опасни гасови во јамата само тогаш, ако јамата или дел од јамата (ревир, криво, хоризонт, кат, ходник, и др.) со осигурените ствари, по решение на органот надлежен за работи во рударството, трајно се затвори, односно ако во случај на привремено затворање на јамите или дел од јамата, по повторното отварање се констатираат евентуални оштетувања или уништувања на осигурените

ствари.

ОБЕМ НА ОПАСНОСТ ОД КРШЕЊЕ НА МАШИНИ

Член 14

(1) Со осигурувањето од кршење на машини се дава осигурителна заштита од оштетување и уништување на осигурените ствари поради несреќи во јами, под кои се подразбираат непредвидени и ненадејни настани во врска со користењето на осигурени ствари, како и невнимание, неспретност или зла намера на работниците или на други лица освен:

- 1) од опасноста од членот 2 став(1) и став(2)точки 1, 2, 3 и 4 од овие Услови;
- 2) од провална кражба, кражба, штетно дејство на нуклеарна енергија;
- 3) поради недостатоци или грешки, кои постоеле во моментот на склучувањето на осигурувањето, а овие недостатоци или грешки биле или морале да му бидат познати на осигуреникот;
- 4) од непосредни последици на трајни хемиски, термички, атмосферски, механички и други влијанија и на условите за сместување и работење (оксидација, стареење, корозија, зрачење, прекумерни вибрации и сл.);
- 5) последици од сите видови на трошење, абеење, абразија, ерозија, кавитација и др;
- 6) од прекумерни наслаги: рѓа, каменец во котлите, талог, тиња и слично, па и ако поради тоа настанало уништување или оштетувањена осигурените ствари;
- 7) од пренапнатост или преоптовареност на машините, машинските и електричните уреди, апарати и инсталација, преку границите на нивните проектни параметри;
- 8) поради ставање во погон пред конечната поправка;
- 9) при монтирање и пробно испитување на новите ствари;
- 10) од динамично вртење на ротационите делови на машините (турборотори) и слично;
- 11) за трошоците за поправка на оштетените осигурени ствари, ако штетата се утврди при редовни или периодични прегледи со цел за одржување, со исклучок во случаите на ревизија, редовно или периодично прегледување каде што тоа е предвидено со законски прописи и налог од инспекција, како за: парни, гасни и хидротурбини и нивните генератори, парни котли и сл. и тоа само во висина на вредноста на оштетениот дел, доколку истиот дел не бил предвиден за редовна замена;
- 12) поради повреда на законските и техничките прописи како и упатствата за техничката експлоатација на осигурените ствари, како и заштитни мерки.

(2) Предмет на осигурување од ризикот кршење не можат да бидат следните ствари односно делови од ствари ни тогаш кога нивната вредност е содржана во вредноста на осигурените ствари:

- 1) сите видови алатки кои служат за обработка на материјалот,
- 2) делови на машини кои непосредно служат за кршење и ситнење;
- 3) делови на машини кои се изложени на директно термичко влијание;
- 4) делови на машини изложени на трошење-замена;
- 5) сигурносни елементи со еднократно дејство освен катодните одводници;
- 6) експлоатационен материал (гориво, мазиво, разладни, средства, хемикалии, средства за чистење и др.).

ВРЕДНОСТ НА ОСИГУРЕНИ СТВАРИ

Член 15

Вредноста на осигурените ствари е еднаква на (доколку поинаку не е договорено):

- за градежни објекти-јамски простории, цената на изградбата на нов објект спрема цените во местото каде што објектот се наоѓа, намалена за износот на проценетата истрошеност (амортизација);
- за машини, уреди и инсталации, транспортни средства и средства за врски, инвентар и јамска потпора (подградба) која се води во групата на основни средства-набавната цена на нови ствари намалена за износот на проценетата техничка и економска истрошеност (амортизација);
- за резерви од материјали-набавната цена, а ако пазарната цена е пониска од набавната, тогаш пазарната цена зголемена за зависните трошоци;
- за јамска потпора (подградба) во рударските јами, која се води во групата на основни

средства, без оглед на нејзината техничка состојба-набавната вредност во време на настанување на осигурениот случај намалена за 40% на име истрошеност (амортизација).

МЕСТО НА ОСИГУРУВАЊЕ

Член 16

(1) Осигурувањето важи за времето додека осигурените ствари се наоѓаат во подземните рударски простории означени во полисата:

- кога се монтирани и подготвени за работа,
- кога се наоѓаат во работа,
- кога се демонира и ремонтира поради преместување или поправка како и за време на траење на поправката, на местото на користење на осигурените ствари или во работилници на осигуреникот, под услов преместувањето или поправката да ја обавуваат работници на осигуреникот;
- кога се превезуваат во внатрешен превоз поради чистење, поправки и преместување во кругот на микролокацијата и погонот, а најмногу до 15км. надвор од кругот на микролокацијата.

(2) Осигурувањето е во важност и тогаш кога осигурените ствари ќе се пренесат од местото означено во полисата во други подземни рударски простории во осигурениот рудник.

(3) Осигурувањето е во важност и кога осигурените ствари се дадени во наем или на послуга, доколку работат во услови и служат за намената за која се проектирани и градени, но само на територијата на Република Македонија.

УТВРДУВАЊЕ НА НАДОМЕСТ ОД ОСИГУРУВАЊЕ

Член 17

(1) Висината на надоместокот од осигурувањето се утврдува на следниот начин:

1) во случај на уништување на ствари (опрема), вредноста на осигурената ствар (член15) во време на настанувањето на осигурениот случај, намалена за вредноста на остатоците;

2) во случај на оштетување на ствари (опрема), во висина на трошоците за поправка во време на настанување на осигурениот случај, намалена за вредноста на остатоците ако не е поинаку договорено.

2.1. Ако трошоците за поправка на една ствар се поголеми од вредноста на осигурената ствар на денот на настанувањето на осигурениот случај, ќе се постапи така како таа ствар да е уништена и надоместокот ќе се пресмета спрема точка 1 од овој став.

2.2 Во трошоците за поправки се пресметуваат и трошоците за демонирање, монтирање и трошоците за превоз целисходно направени.

2.3. Поголемите трошоци за поправка за прекувремена работа, за работа во недела и празници и ноќна работа, се надоместуваат само ако е тоа посебно договорено.

2.4. Не се надоместуваат штетите кои би настанале како последица на привремена поправка направена без согласност на осигурувачот.

(2) Поголемите трошоци за остранување на штети (кај оштетени или уништени ствари) настанати поради направени измени, подобрување или усовршување, паѓаат на товар на осигуреникот.

(3) Осигурувачот не е во обврска да ја надомести вредноста на целиот уред и апарат, ако оштетениот односно уништениот дел не може да се набави или поправи заради тоа што апаратот-уредот е набавен во странство или повеќе не се произведува.

1) Осигурувачот е во обврска да ја исплати вредноста на оштетениот односно уништениот дел од апаратот, а висината на надоместокот се утврдува пропорционално спрема неговото функционално учество во целината или спрема сличен или истовиден предмет.

(4) Ако сумата на осигурување е помала од вредноста на стварта во времето на настанувањето на осигурениот случај (подосигурување), штетата ќе се надомести во соодносот меѓу сумата на осигурувањето и вредноста на осигурената ствар(чл.14)

(5) Штети на полнењето на електрични уреди (масло) се надоместуваат во процентуална вредност спрема векот на траење, по важечките прописи и под услов штетата да е последица од оштетување на уредот од опасности опфатени со овие Услови.

(6) Осигурувачот не е во обврска;

1) за посредни штети во врска со настанатиот осигурен случај поради: загуба на закупнина, загуби причинети од прекилот на работата, намалени можности за употреба, казни и поради други слични загуби заради настанатиот осигурен случај;

2) за штети за кои по законските прописи или по договорот одговара производителот, односно испорачателот ја оспорува одговорноста, а штетата е причинета од причините опфатени со овие Услови, во кој случај осигурувачот ќе ја надомести штетата на осигуреникот, а потоа ќе стапи во сите права на осигуреникот спрема производителот односно испорачателот, до износот на исплатениот надомест.

НАДОМЕСТУВАЊЕ НА ТРОШОЦИТЕ

Член 18

(1) Со осигурувањето, кога ќе се оствари осигурен случај, исто така се покриени:

1) штетите од уништување или оштетување на осигурената ствар причинети при гасење на пожарот, рушење, изнесување, укажување на помош и спасување заради настанатиот осигурен случај;

2) штетите поради исчезнување на осигурените ствари при настанувањето на осигурениот случај;

3) трошоците како и други штети причинети со разумно обидување да се острани непосредната опасност за настанување на осигурениот случај како и при обид да се ограничат неговите штетни последици;

4) трошоците направени за расчистување и рушење во врска со настанатиот осигурен случај на осигурената ствар, но најповеќе до 5% од износот на штетата, до колку поинаку не се договори.

(2) Осигурувачот не е во обврска да ги надомести трошоците направени за остранување на причината на штетата.

УЧЕСТВО НА ОСИГУРЕНИКОТ ВО ШТЕТАТА (ФРАНШИЗА)

Член 19

Осигуреникот учествува во секоја штета (франшиза) причинета со оксидација-самозапалување (ендоген пожар), од ризикот уривање-затрупување и од ризикот кршење со 10% од висината на штетата но не помалку од 250 евра во денарска противредност пресметана по средниот курс на курсната листа на Народната банка на Република Македонија на денот на настанување на осигурениот случај, ако поинаку не се договори.

ВАЖНОСТ НА ОПШТИТЕ УСЛОВИ ЗА ОСИГУРУВАЊЕ НА ИМОТИ

Член 20

(1) Составен дел на договорите за осигурување склучени според овие Услови се Општите услови за осигурување на имоти.

(2) Доколку некоја одредба од Општите услови за осигурување на имоти е во спротивност со овие Услови, се применуваат овие Услови.

ПОСЕБНИ ОДРЕДБИ ЗА ОДРЕДЕНИ ОСИГУРЕНИ ПРЕДМЕТИ

Член 21

(1) Акумулаторски стационарни батерии:

1. Договорачот на осигурувањето е должен да одреди стручно лице кое ќе се грижи за акумулаторските батерии.

2. Договорачот на осигурувањето е должен за одржување на батериите да се придржува по упатствата од производителот.

3. Ако договорачот на осигурувањето не исполни една од тие обврски, осигурувачот не ќе биде во обврска да го надомести делот од штетата причинета заради непридржување на овие обврски.

4. Ако во време на настанувањето на осигурениот случај постои договор за одржување на батериите, ќе се смета дека наведените обврски се исполнети, а осигурувачот може да го користи правото на регрес од одржувачот на батериите доколку овој не ги завршил обврските преземени со

договорот за одржување.

(2) Ревизија на електричните мотори со наизменичнаструја, со сила поголема од 750кв, двополно изведување или повеќе од 1000кв, во четириполно или повеќеполно изведување

1. Со цел да се спречи штетата, договарачот на осигурувањето, без оглед на почетокот на осигурителната заштита, должен е на свој трошок да врши редовно одржување, ревизија, периодични прегледи и ремонт, во согласност со прописите за технички мерки за погон и одржување на електро-енергетски постројки, со Правилникот за техничките мерки за заштита на електро-енергетските постројки, како и со писмените упатства за погон, одржување, ревизија и ремонт, што ги даваат производителите на уредите и постројките од овој вид.

2. Ако договарачот на осигурувањето повреди некоја од наведените обврски, па заради нивно пропуштање се оствари осигурен случај, тогаш осигурувачот не ќе биде должен таквата штета да ја надомести.

(3) Ревизија на подводни пумпи

1. Договарачот на осигурувањето е обврзан, согласно со упатството на производителот, да врши темелно освежување на подводните пумпи, за што благовремено ќе го извести осигурувачот.

2. Ако договарачот односно осигуреникот не се придржува кон овие обврски, па заради нивно пропуштање се оствари осигурен случај, тогаш осигурувачот не ќе биде должен таква штета да надомести.

(4) Работни моторни возила, шински возила (локомотиви) јамски колички (вагонетки) и самоодни работни машини на сопствен погон во рудничките јами со подземна експлоатација

Вклучени се штети поради превртување испаѓање од шини судар, удар, паѓање или удар на предмет во осигурената ствар, рушење на долниот строј од пругата.

(5) Осигурување на амортизирана вредност кај ленти, синџири, јажиња на транспортните уреди

1. Не може да се осигурува амортизирана вредност на транспортните гумени, синтетички и текстилни ленти на транспортните уреди: при ликвидација на штетата се одбива на име амортизација 20% за секоја година на старост на лентата.

2. Не може да се осигурува амортизирана вредност на челични транспортни ленти, погонски синџири и челични јажиња на транспортните уреди и тоа:

-транспорттери со жичана и челична лента,

-членести и верижни транспорттери(плочести, коритести и сандучести членови и синџири за погон на сите видови).

-елеватори(вертикални и коси),

-коритести верижни транспорттери (погонски синџири, едноструки виљушкасти синџири, двострук синџир, плочест синџир и сл.)

-подвижни скали (погонски синџир): при ликвидација на штетата се одбива на име амортизација 10% за секоја година старост на лентата и синџирот.

(6) Осигурување на амортизирана вредност на деловите што се абат

Кај деловите што се абат, кои во смисла на овие Услови не се исклучени од осигурувањето, како на пр: фаќачки, ведра, лажици, лопати за полнење, лажичести качиња и други слични делови, кои заради зголемено абење за време на работењето мора почесто да се заменуваат, не може да се осигурува амортизираната вредност, односно ќе се одбие соодветниот дел на амортизација: при ликвидација на штетата се одбива на име амортизација 10% за секоја година старост на оштетената ствар.

(7) Осигурување на амортизирана вредност кај клипни компресори и мотори со внатрешно согорување над (200 кс) 147кв

Не може да се осигурува амортизирана вредност за цилиндер на глава, кошулка од цилиндер и клипови на мотор, односно компресор.

(8) Осигурување на безжични уреди и пронаоѓање на лица

1. Преносните безжични уреди и пронаоѓање на лица мора да бидат прицврстени со помош на синџири, шипки, ремени и слично, за облеката на лицата кои тие апарати ги носат, а во спротивно штетите од паѓање на овие апарати не се покриени со осигурувањето.

2. Вклучени се штети поради превртување и испаѓање од шини, судар, удар, паѓање или удар на предмет во осигурената ствар, рушење на долниот строј од пругата.

(5) Осигурување на амортизирана вредност кај ленти, синџири, јажиња на

транспортните уреди

1. Не може да се осигурува амортизирана вредност на транспортните гумени, синтетички и текстилни ленти на транспортните уреди: при ликвидација на штетата се одбива на име амортизација 20% за секоја година на старост на лентата.

2. Не може да се осигурува амортизирана вредност на челични транспортни ленти, погонски синџири и челични јажиња на транспортните уреди и тоа:

-транспорттери со жичана и челична лента,

-членести и верижни транспорттери(плочести, коритести и сандучести членови и синџири за погон на сите видови).

-елеватори(вертикални и коси),

-коритести верижни транспорттери (погонски синџири, едноструки виљушкасти синџири, двострук синџир, плочест синџир и сл.)

-подвижни скали (погонски синџир): при ликвидација на штетата се одбива на име амортизација 10% за секоја година старост на лентата и синџирот.

(6) Осигурување на амортизирана вредност на деловите што се абат

Кај деловите што се абат, кои во смисла на овие Услови не се исклучени од осигурувањето, како на пр: фаќачки, ведре, лажици, лопати за полнење, лажичести качиња и други слични делови, кои заради зголемено абеење за време на работењето мора почесто да се заменуваат, не може да се осигурува амортизираната вредност, односно ќе се одбие соодветниот дел на амортизација: при ликвидација на штетата се одбива на име амортизација 10% за секоја година старост на оштетената ствар.

(7) Осигурување на амортизирана вредност кај клипни компресори и мотори со внатрешно согорување над (200 кс) 147кв

Не може да се осигурува амортизирана вредност за цилиндер на глава, кошулка од цилиндер и клипови на мотор, односно компресор.

(8) Осигурување на безжични уреди и пронаоѓање на лица

Преносните безжични уреди и пронаоѓање на лица мора да бидат прицврстени со помош на синџири, шипки, ремени и слично, за облеката на лицата кои тие апарати ги носат. Во спротивно штетите од паѓање на овие апарати не се покриени со осигурувањето.

Овие Дополнителни услови за осигурување на имотот во јамите на рудниците со подземна експлоатација се донесени од Управниот одбор на Акционерското друштво за осигурување ЕУРОЛИНК - Скопје, на 40-та седница одржана на ден 05.06.2017 година, со Одлука број 0202-6751/4 со важност од истиот ден.

Скопје, Јуни 2017 година